

Ikwukwo akuko nso maka umu ntakiri
a na-egosi

Ọlụ ebube nke Jizọs
dị iche iche



Ode akwukwo: Edward Hughes

Onye kuziri ya: Byron Unger; Lazarus
Alastair Paterson

Onye haziri ya/Onye nhazi:
E. Frischbutter; Sarah S.

Onye tughariri okwu a: The Bible Society of Nigeria

Onye biputere akwukwo: Bible for Children
www.M1914.org

©2023 Bible for Children, Inc.


Ike/ikike: i nwere ike ma obu ikike i biputa
akuko a nani i gaghi ere ya ere.



Jizos luru otutu olu ebube di iche iche. Olu ebube bu ihe iriba ama na-egosi na Jizos bu Okpara Chineke n'ezie. Olu ebube nke mbu mere n'oriri agbamakwuko. Nsogbu wee malite. Mmanya ezughi ezu maka mmadu niile.



Meri, nne Jizos, gwara Ya maka nsogbu ahụ, gwazie ndị odibo ka ha mee ihe ọbụla Jizos nyere ha n'iwu.



Jizos siri ha, “Werenu mmiri gbajue ite nd a.” E nwere ike ha juru si, “Mmiri kwa?” Ee, mmiri bu ihe Jizos rioro.



Jizos wee si otu onye-ohù
ka o kuru n'otù ite nke
buru ibu nye onye-isi oriri
ka o detu ya ọnụ. Mmiri
ahụ abụrụziala mmanya!
Mmanya ọma! Mmanya
kacha mma!




Ibobo juru ha ahụ. Jizọs
emewo ka mmiri ghoọ
mmanya. Ọ bụ naanị
Chineke nwere ike ime
ụdị ọlụ ebube ahụ.



Jizos lukwara olu ebube ndi ozo di iche
iche. Otu mgbede, ya na ndi na-eso uzo
Ya gara n'ulo Pita. Nne nwunye Pita
nwere oké ahú oku.



Jizos meturu aka nwanyi ahụ aka. N'otu ntabianya, ọ gbakee. O wee bilie ijere Jizos na ndị na-eso ụzọ ya ozi.




Ọ dị ka mmadu niile nọ obodo ahụ dum
gbakoro n'ọnyụ ụzọ ama ahụ na mgbede
ahụ. Ndi ọrịa biara –
ndi kpuru isi, ndi nti
chiri, ndi ogbi, ndi
ngworo. Ọbuna ndi
mmuo ojoobi n'ime
ha gbakoro n'ebe
Jizos nọ. Ọ nwere
ike inyere otutu
mmadu ndi a
niile aka?



Jizos, Okpara Chineke, nwere ike inye aka. Jizos nyeere ha aka. Ndi niile biakwutere ya ka a gworo oria. Ndi mmadu ji osisi aga ije nweziri ike iga ije n'onwe ha ma gbaa oso na-amalikwa elu.




Ndi ozo biakwara,
ndi emeworo ka ha
joo njo site n'oria
ekpenta.



E mere ka ha di
ocha mgbe Jizos
gworo ha.



Ndi ikom na ndi inyom ndi mmuo ojoo
na-enye nsogbu guzoro n'ihu
Jizos. O nyere ndi
mmuo ojoo ahụ
iwu ka ha hapu ha.
Ka ndi mmuo ojoo
na-erubere Ya isi,
ndi ujo na-atu na
ndi na-enweghi
obi utu na mbu
biara noduzia
juu n'onu.



N'azụ igwe mmadụ ndị ahụ, ndị ikom anọ gbaliri inyere enyi ha aka ka o biaru Jizos nso. Ma ha enweghi ike ibiaru nso. Gini ka ha nwere ike ime?



N'ibugo onye-nriaria ahụ n'elu ụlọ,
ndị enyi anọ ahụ kwesiri ntụkwasi
obi dọpuru elu ụlọ ma
budata ya. Ugbua,
ọ nọzi Jizọs nso.



Jizos hụrụ na ndi
enyi anọ ahụ
nwere okwukwe.
Ọ siri nwoke ahụ
na-aria ọriá,
“Agbagharala gi
mmehie gi niile.
Bilie, chiri ute gi
lawa.” Nwoke
ahụ biliri ọto,
dikwa ike. Jizos
agwọwo ya.




N'oge na-adighi anya, Jizos no n'ugbo mmiri ya na
ndi na-eso uzọ ya. Oké ifufe na-atu
egwu wee na-eke nke mere ka
oké ebili-mmiri malite tuwa.

Jizos nokwa na-arahụ ụra.

Ndi na-eso uzọ ahụ jiri
ujọ wee kpotee ya.

“Onye-nwe-anyi,
zoputa anyi,” ka ha tiri
na mkpu. “Anyi
na-ala
n'iyi!”



Jizos nyere ebili-mmiri ahụ iwu si, “Dere duu.” Ozugbo ahụ, oké osimiri ahụ dara jụụ. “Kedu ụdị nwoke nke a bụ?” Ka ndị na-eso ụzọ ya kparịrị n’etiti onwe ha.

Ọbuna ifufe na oké osimiri na-erubere Ya isi.

Ha kweere na Jizos bụ Ọkpara Chineke n’ihi na ọlụ ebube ya gosiri ebube ya. Ndi na-eso ụzọ Jizos amataghị nka, ma ha

ga-ahụ ka Jizos na-alụ ọlụ ebube ka ukwuu dị ka ọ na-ejere Chineke ozi n’etiti ụmụ mmadụ.



Ọlụ ebube nke Jizọs dị iche iche

Akuko nke eweputara n'okwu Chineke,
bu akwukwo nso

Di n'ime

Matiu Isi nke asatọ rue nke itoolu,
Mak Isi nke mbụ rue nke abụọ,
Mak Isi nke anọ, Luk Isi nke anọ,
Luk Isi nke asatọ, Jọn Isi nke abụọ

“Ogugu na itule okwu Chineke na-enye ihe.”
Abuoma 119:130



Ngwucha



Akuko akwukwo nso a na-agwa anyi maka Chineke puru ime ihe nile,
onye kere anyi ma cho kwa ka-anyi mara ya.

Chineke mara na-anyi emehie la ya, nke O kporo nmehie. Ntarama
ahuhu maka nmehie bu onwu, mana Chineke huru anyi na-anya nke
ukwu u O were zite nani otu nwa ya nwoke ohuru na-anya, aha ya bu
Jisos ka O bia nwuchitere anyi onwu na elu obe ma nata kwa ntarama
ahuhu diri anyi maka nmehie anyi. Jisos siri n'onwu bilie ma lahachi kwa
eluigwe ebe O siri bia! O buru na i kwere na Jisos ma yokwa ya
mgbahara nmehie gi, O ga gbahara gi! O ga bia biri n'ime gi ugbua ma gi
onwe gi ga e biri kwa n'ime Ya mgbe ebi ebi.

O buru na i kwere na ihe bu eziokwu, gwa chineke ihe a: Ezigbo
jisos onye nzoputa m, e kwere na I bu chukwu/chineke, i buru mmadu ka
i wee nwuo maka nmehie m nile, ma ugbua I ka dikwa ndu ozo. Biko
bata n'ime ma gbahara m nmehie m nile, ka m nwee ike nwe ndu ohuru
ugbua, ma otu ubochi mgbe m ga abia soro gi wee biri mbe ebi
ebi. Nyere m aka ka m ruwere gi isi ma bie ndu
m maka gi di ka nwa gi. Amin!

Na agu akwukwo nso mgbe nile ka gi na chineke n'ekwurita okwu ubochi
nile! Ozioma Jon isi nke ato amaokwu/usoro okwu nke iri na isi.

